



L-Aġent Kummissarju tal-Pulizija jgħid li mhux kompitu tiegħu jiddeċiedi fuq it-talba ta' BirdLife Malta

B'risposta għall-Kwerela tagħna, Carmelo Magri jgħid li m'għandux il-poter jistabbilixxi jekk il-liċenzji tal-kaċċa nħargux b'mod *ultra vires*, u indirettament jissuġġerixxi li l-każ imur il-Qorti

F'ittra mibgħuta mill-Aġent Kummissarju tal-Pulizija lil BirdLife Malta ftit aktar minn 24 siegħa wara li sottomettejna l-Kwerela biex nitolbu li jiġu rtirati l-liċenzji tal-kaċċa li nħargu b'mod illegali mill-Ministeru għal Għawdex, l-Aġent Kummissarju Carmelo Magri wieġeb li l-Pulizija m'għandha l-ebda awtorità biex tiegħu azzjoni f'dan ir-rigward, kif mitlub minn BirdLife Malta.

Fir-risposta tiegħu l-Aġent Kummissarju tal-Pulizija jispjega kif mhux kompitu tiegħu li jistabbilixxi jekk il-liċenzji tal-kaċċa nħargux mill-Ministeru għal Għawdex b'mod *ultra vires* il-poteri jew l-awtorità mogħtija lilu skont il-liġi. L-ittra tkompli li kieku kellu jagħmel hekk, dan ikun 'il fuq mill-poteri li tagħtih il-liġi għax id-dmir tal-pulizija hu li tinforza l-liġijiet li jkunu twaqqfu mill-awtoritajiet kompetenti.

Filwaqt li joqgħad lura milli jgħid li BirdLife Malta għandha tiegħu din il-kwistjoni quddiem il-Qorti, l-Aġent Kummissarju tal-Pulizija jikkonkludi billi jissuġġerixxi li l-istat għandu istituzzjonijiet *ad hoc* li għandhom is-saħħa legali li jivverifikaw il-validità tal-liġijiet.

Fid-dawl ta' din it-twegiba issa BirdLife Malta qed tiegħu parir fuq l-aħjar triq 'il quddiem sabiex tindirizza l-każ fil-Qrati.

BirdLife Malta ttenni l-pożizzjoni tagħha li l-ebda tghawwiġ tal-fatti, attentat ta' spin, jew intimidazzjoni mhuma se jwaqqfuha li tiegħu dik l-azzjoni skont id-drittijiet li tagħtiha l-liġi bhala parti mis-soċjetà ċivili u l-uniku interess tagħha jibqa' l-ħarsien tal-ambjent naturali għall-benefiċċju tal-gid komuni.

TMIEM

Għal aktar informazzjoni, ikkuntattja lil:

Nathaniel Attard

BirdLife Malta Communications Manager

Tel: 2134 7645/6 Ext. 512

Cell: 9947 4705

Email: nathaniel.attard@birdlifemalta.org

Mehmuża:

- It-twegiba tal-Aġent Kummissarju tal-Pulizija Carmelo Magri għall-Kwerela mressqa minn BirdLife Malta